

उत्तान वि. (तत्.) 1. ताना हुआ, फैलाया हुआ 2. पीठ के बल चित्त लेटा हुआ 3. स्पष्ट (वक्ता)।

उत्तानपाद वि. (तत्.) 1. पीठ के बल लेटा हुआ व्यक्ति जिसकी टाँगें फैली हो 2. भक्त ध्रुव के पिता का नाम।

उत्ताप वि. (तत्.) 1. तीव्रगर्मी, तपन 2. कष्ट 3. दुःख 4. क्षोभ।

उत्तापमापी वि. (तत्.) यां.इंजी. भट्ठी अथवा पिघली धातु जैसे पदार्थों के ऊँचे ताप को मापने वाला यंत्र।

उत्तापित वि. (तत्.) 1. गर्म, संतापित 2. दुखी।

उत्तान वि. (तत्.) 1. अशांत, उग्र 2. प्रबल 3. ऊँचा 4. कठिन।

उत्तीर्ण वि. (तत्.) 1. पार गया हुआ 2. मुक्त 3. परीक्षा में सफल विलो. अनुत्तीर्ण।

उत्तुंग वि. (तत्.) 1. बहुत ऊँचा 2. अत्युन्नत प्रयो. हिमगिरि के उत्तुंग शिखर पर बैठ शिला की शीतल छाँह-कामायनी।

उत्तेजक वि. (तत्.) 1. उभाड़नेवाला, प्रेरक 2. वेगों को तीव्र करने वाला।

उत्तेजन पुं. (तत्.) 1. उभारना, भड़काना 2. बढ़ावा देना, तेज करना (धार आदि)

उत्तेजना स्त्री. (तत्.) 1. प्रेरणा, बढ़ावा 2. भड़काना 3. वेगों को तीव्र करने की क्रिया 4. सनसनी, घबराहट, आक्रोश प्रयो. पुलिस के डंडों से कई लोग घायल हो गए तो कुछ लोगों ने उत्तेजना में आकर नारे लगाए।

उत्तेजनाजनक वि. (तत्.) 1. भड़काने वाला 2. क्रोध उत्पन्न करने वाला।

उत्तेजित वि. (तत्.) 1. क्षुब्ध 2. प्रेरित प्रोत्साहित।

उत्तोलक वि. (तत्.) यां.इंजी. किसी स्थिर अक्ष पर घूम सकने वाली लकड़ी, धातु या किसी अन्य पदार्थ से बने दंड वाली ऐसी सरल युक्ति

जिसके द्वारा एक स्थान पर अपेक्षाकृत कम बल लगाकर दूसरे स्थान पर स्थित अधिक भार वाली वस्तु को उठाने या सरकाने का काम लिया जाता है। lever, crane

उत्तोलन पुं. (तत्.) 1. ऊपर को उठाना, ऊँचा करना 2. भारोत्तोलन में प्रतियोगी द्वारा भार उठाना 3. झंडा फहराना, झंडे को लहराना 4. वॉलीबॉल में एक नियमोल्लंघन जिसमें खिलाड़ी गेंद को क्षण भर उँगलियों में ठहरने देता है।

उत्त्यक्त वि. (तत्.) 1. छोड़ा हुआ, परित्यक्त 2. उछाला हुआ 3. अनासक्त।

उत्थान पुं. (तत्.) 1. उठने की क्रिया 2. उठान 3. उन्नति 4. जागना विलो. पतन प्रयो. जीवन की दोनों स्थितियाँ, उत्थान और पतन साथ-साथ चलती हैं।

उत्थापक वि. (तत्.) 1. उठाने या जगाने या उभारने वाला 2. प्रेरक 3. यां.इंजी. व्यक्तियों या सामान को ऊपर या नीचे की मंजिल पर पहुंचाने वाली यांत्रिक युक्ति जो प्रकोष्ठ या वेदिका के आकार की होती है और एक कूपक के भीतर ऊपर-नीचे आती-जाती है। lift, elevator

उत्थापन वि. (तत्.) 1. उठाना 2. जगाना 3. उभारना 4. प्रेरित करना 5. वाणि. अभीष्ट राशि या अनुक्रिया प्राप्त करना।

उत्थापित्र वि. (तत्.) यां.इंजी. लिफ्ट, एलिवेटर दे. उत्थापक।

उत्थित वि. (तत्.) 1. उठा हुआ 2. रक्षा किया हुआ 3. उत्पन्न, घटित होने वाला।

उत्पट वि. (तत्.) 1. पेड़ के तने से निकलने वाला लसदार रस, गोंद 2. दुपट्टा।

उत्पतन वि. (तत्.) 1. ऊपर उड़ना 2. ऊपर उठना 3. कूदना 4. चढ़ना 5. उछलना।

उत्पत्ति स्त्री. (तत्.) 1. उद्गम, उद्भव 2. सृष्टि, आरंभ, शुरुआत 3. उत्पादन विलो. विनाश।